

(*421)

അനുബന്ധം -1

ക്ഷീരോല്പാദന മേഖലയിലെ സ്വയംപര്യാപ്ത സംബന്ധിച്ച് ശ്രീ. പി. ബാലചന്ദ്രൻ എം.എൽ.എ. ഉന്നയിച്ച ചോദ്യത്തിന് ബഹുമാനപ്പെട്ട മൃഗസംരക്ഷണ-ക്ഷീരവികസന വകുപ്പുമന്ത്രി ശ്രീമതി ജെ. ചിഞ്ചുറാണി മേശപ്പുറത്തുവെച്ച മറുപടി

കർഷകരുടെ പ്രയാസങ്ങളും ഉയർന്ന ഉല്പാദനചെലവും കണക്കിലെടുത്ത് പാലിന്റെ വിൽപന വില ലിറ്ററിന് 6.00 രൂപവച്ച് വർദ്ധിപ്പിച്ച് ഡിസംബർ ഒന്നാം തീയതി മുതൽ പ്രാബല്യത്തിൽ വരുത്തുകയുണ്ടായി.

പാൽ വില ലിറ്ററിന് 6.00 രൂപ വർദ്ധിപ്പിച്ചപ്പോൾ വർദ്ധനവിന്റെ 83.75 ശതമാനം (5.025 രൂപ) കർഷകർക്കും ക്ഷീര കർഷക ക്ഷേമനിധി ബോർഡിന് 0.75 ശതമാനവും (0.045 രൂപ) ഡീലർമാർക്കും സംഘങ്ങൾക്കും 5.75 ശതമാനം വീതവും (0.345 രൂപ) മിൽമയ്ക്ക് 3.5 ശതമാനവും (0.21 രൂപ) പ്ലാസ്റ്റിക് നിർമ്മാർജ്ജനത്തിന് 0.5 ശതമാനവും (0.03 രൂപ) ലഭ്യമാകുന്ന രീതിയിലാണ് വിഭജിച്ചിരിക്കുന്നത്. 3.0/8.5 ഗുണനിലവാരമുള്ള പാൽ സംഘത്തിൽ കർഷകർ നൽകുമ്പോൾ 5.025 രൂപ

കർഷകന് അധികമായി ലഭിക്കും.

- മലബാർ മേഖല യൂണിയൻ പാൽ വിൽപ്പന വിലയുടെ 83 ശതമാനം നേരിട്ടുള്ള സംഭരണ വിലയായും കൂടാതെ അധിക പാൽ വിലയായും ക്ഷീരകർഷകർക്ക് നൽകിവരുന്നു. യൂണിയൻ വിൽപ്പന നടത്തുന്ന ഓരോ ലിറ്റർ പാലിൽനിന്നും 31 പൈസ സർക്കാർ ക്ഷീരകർഷക പെൻഷൻ/ക്ഷേമനിധിയിലേയ്ക്ക് നൽകിവരുന്നു.
- കിലോഗ്രാമിന് 2 രൂപ സബ്സിഡി നിരക്കിൽ പച്ചപ്പുല്ല്, പച്ച ചോളത്തണ്ട് എന്നിവ ആവശ്യമുള്ള കർഷകർക്ക് എത്തിച്ചുനൽകുന്നു. ചെലവ് കുറഞ്ഞ പാലുൽപാദനത്തിന് കുറവമാടുകൾക്ക് പോഷകസമൃദ്ധമായ കാലിത്തീറ്റയും ബദൽ തീറ്റവസ്തുക്കളും ആവശ്യാനുസരണം മിതമായ വിലയ്ക്ക് വിപണിയിലെത്തിക്കുന്നു.
- സഹോദര സ്ഥാപനമായ മലബാർ റൂറൽ ഡെവലപ്പ്മെന്റ് ഫൗണ്ടേഷൻ വഴി വൈക്കോൽ ബൈലുകൾ കിലോഗ്രാമിന് 8.40 രൂപ മുതൽ 10.95 രൂപ വരെ നിരക്കിൽ വിപണിയിലെത്തിക്കുന്നു.
- അടിസ്ഥാന സൗകര്യ വികസനത്തിന് ക്ഷീരകർഷകർക്ക് പ്രതിവർഷം 25,000/- രൂപ വരെയും ബയോഗ്യാസ് പ്ലാന്റ് നിർമ്മാണത്തിന്

15,000/- രൂപ വരെയും കാലിത്തൊഴുത്ത് നിർമ്മാണത്തിന് 15,000/- രൂപ വരെയുമുള്ള ധനസഹായങ്ങൾ നൽകിവരുന്നു.

- തെരഞ്ഞെടുത്ത സംഘങ്ങളിൽ 300 രൂപയ്ക്ക് ഡോക്ടറുടെ സേവനവും മരുന്നും കർഷകഭവനത്തിൽ ലഭ്യമാക്കുന്ന വികേന്ദ്രീകൃത യൂണിറ്റുകൾ ആരംഭിച്ചു. പശുക്കളിലെ ചികിത്സാ ചെലവ് കുറയ്ക്കുന്നതിനും പാലിലെ ആന്റിബയോട്ടിക്ക് മരുന്നുകളുടെ സാന്നിധ്യം നിയന്ത്രിക്കുന്നതിനുംവേണ്ടി മേഖലാ യൂണിയൻ നിർമ്മിച്ച ചെലവ് കുറഞ്ഞ ഇ.വി.എം. മരുന്നുകളുടെ വിതരണം നടത്തിവരുന്നു.
- കൃത്രിമ ബീജദാന കേന്ദ്രങ്ങൾവഴി കറവമാടുകളുടെ വർഗ്ഗോദ്ധാരണത്തിന് ബീജമാത്രകളുടെ സൗജന്യമായ വിതരണം നടത്തിവരുന്നു. 50 ശതമാനം സബ്സിഡിയോടെ ധാതുലവണ മിശ്രിത വിതരണം, ഉയർന്ന ഉൽപാദന ക്ഷമതയുള്ള തെരഞ്ഞെടുത്ത ഗർഭിണി പശുക്കൾക്ക് 70 ശതമാനം സബ്സിഡി നിരക്കിൽ ബൈപ്പാസ് ഫാറ്റ് വിതരണം, 50 ശതമാനം സബ്സിഡി നിരക്കിൽ സ്റ്റെയിൻലൈസ് സ്റ്റീൽ പാൽപാത്ര വിതരണം എന്നിവ നടത്തിവരുന്നു.

സാമ്പത്തികമായി പിന്നോക്കം നിൽക്കുന്ന സ്വന്തമായി വീടില്ലാത്ത ക്ഷീരകർഷകർക്ക് ഭവന നിർമ്മാണത്തിനായി ഒരു ജില്ലയിൽ ഒരാൾക്ക് 5 ലക്ഷം രൂപ എന്ന രീതിയിൽ ധനസഹായം നൽകിവരുന്നു. കൂടാതെ, ക്ഷീര കർഷകരുടെ ടൈപ്പ് 1 പ്രമേഹ രോഗികളായ 18 വയസ്സിൽ താഴെയുള്ള മക്കളുടെ ചികിത്സയ്ക്കുള്ള ധനസഹായവും ക്ഷീരകർഷകർക്ക് ജനിക്കുന്ന പെൺകുഞ്ഞുങ്ങളുടെ ഭാവി സുരക്ഷിതമാക്കുന്നതിനുള്ള ക്ഷീര സുകന്യ പദ്ധതിയും നടപ്പിലാക്കിവരുന്നു.

അകിട് രോഗ നിർണ്ണയ-നിവാരണ പദ്ധതി ഡി.സി.എ.എം. നടപ്പിലാക്കുന്നു. ഗ്രാമങ്ങളിൽ 8.135 ലക്ഷം ലിറ്റർ പാൽ ശീതീകരണ സംവിധാനം ഒരുക്കുകയും മലബാർ റൂറൽ ഡെവലപ്പ്മെന്റ് ഫൗണ്ടേഷൻ വഴി അർഹരായവർക്ക് ചികിത്സയ്ക്കും വിദ്യാഭ്യാസത്തിനും 10,000/- രൂപ ധനസഹായം നൽകുകയും ചെയ്യുന്നുണ്ട്.

- ഉൽപ്പാദന ചെലവ് ഏറിയതിനാലും വരുമാനം കുറഞ്ഞതിനാലും പല ക്ഷീരകർഷകരും യുവ സംരംഭകരും ഈ മേഖല ഉപേക്ഷിക്കുന്നതും പുതിയ സംരംഭകർ കടന്നുവരാൻ മടിക്കുന്നതുമായ

സാഹചര്യവും മികച്ച ഉൽപ്പാദനശേഷിയുള്ള പശുക്കളുടെ
 വിലവർദ്ധനവും അവയുടെ ദൗർലഭ്യം കാലിത്തീറ്റയുടെയും
 കാലിത്തീറ്റയുള്ള അസംസ്കൃത വസ്തുക്കളുടെയും വിലവർദ്ധനവ്
 എന്നിവമൂലവും പാൽ സംഭരണത്തിൽ ഗണ്യമായ കുറവുവന്നു.

- സംഘങ്ങളിലൂടെയുള്ള പാൽ വില വർദ്ധനവും പാലുൽപ്പാദനത്തിൽ സ്വയംപര്യാപ്ത നേടുകയെന്ന ലക്ഷ്യത്തോടെ നടത്തിയ പ്രവർത്തനങ്ങളുടെയും ഫലമായി എറണാകുളം മേഖല യൂണിയന്റെ കീഴിലുള്ള സംഘങ്ങളിലൂടെയുള്ള പാൽ സംഭരണം യൂണിയന് ആവശ്യമുള്ളതിന്റെ 85 ശതമാനമായി ഉയർന്നിട്ടുണ്ട്.
- തിരുവനന്തപുരം മേഖല യൂണിയൻ കാലിത്തീറ്റ സബ്സിഡി, കിടാരി ദത്തേട്ടക്കൽ പദ്ധതി, കറവ പശുക്കളെ വാങ്ങുന്നതിനുള്ള സഞ്ചാലക നിധി, ഹാൻഡ് ഓപ്പറേറ്റഡ് കറവ യന്ത്രത്തിനുള്ള സബ്സിഡി, കാലിത്തൊഴുത്ത് നവീകരണത്തിനുള്ള ധനസഹായം, കന്നുകാലി ഇൻഷുറൻസ് പ്രീമിയം സബ്സിഡി, വികേന്ദ്രീകൃത മൃഗ ചികിത്സ യൂണിറ്റുകൾ, കന്നുകാലികളെ അന്യസംസ്ഥാനത്തുനിന്നും കൊണ്ടുവരുന്നതിന് കടത്തുകൂലി, മരണാനന്തര ധനസഹായം,

ധനലഭ്യതയുടെ അടിസ്ഥാനത്തിൽ കർഷകർക്ക് സംഘങ്ങൾ മുഖേന നൽകുന്ന പ്രത്യേക പാൽ വില വ്യത്യാസം, കർഷകർക്ക് കേന്ദ്ര-സംസ്ഥാന സർക്കാരുകൾ അനുവദിച്ചു നൽകുന്ന പദ്ധതിപ്രകാരമുള്ള ആനുകൂല്യങ്ങളും ധനസഹായങ്ങളും ലഭ്യമാക്കിവരുന്നു.

- മിർമ്മ ഉപഭോക്താക്കൾക്കാവശ്യമുള്ള രീതിയിലുള്ള വിവിധയിനം തരത്തിലുള്ള പാൽ വിപണിയിലെത്തിക്കുന്നതോടൊപ്പംതന്നെ ഗുണമേന്മയുള്ള അസംഖ്യം ഉല്പന്നങ്ങളും വിപണിയിലെത്തിക്കുന്നുണ്ട്. കേരളത്തിലെ വിപണിയിൽ പാൽ, തൈര്, നെയ്, ഐസ്ക്രീം തുടങ്ങിയ ഉല്പന്നങ്ങളുടെ സംഘടിത മേഖല വിൽപനയുടെ മുഖ്യ പങ്ക് കയ്യാളുന്നത് മിർമ്മയാണ്.

ഉപഭോക്താക്കളുടെ അഭിരുചിയും ആവശ്യങ്ങളും മനസ്സിലാക്കുന്നതിനും അതിനനുസരിച്ച് ഗുണമേന്മയുള്ള ഉല്പന്നങ്ങൾ സമയബന്ധിതമായി എത്തിക്കുന്നതിനുമുള്ള സംവിധാനങ്ങളും നിലവിലുണ്ട്.

അനുബന്ധം - 2

ശ്രീ. കെ. പി. മോഹനൻ എം.എൽ.എ. ഉന്നയിച്ച ശ്രദ്ധക്ഷണിക്കലിന് ഉന്നത വിദ്യാഭ്യാസ-സാമൂഹ്യനീതി വകുപ്പുമന്ത്രി (ഡോ. ആർ. ബിന്ദു)

മേശപ്പുറത്തുവെച്ച മറുപടി

കേരളം അഭിമുഖീകരിക്കുന്ന ശ്രദ്ധേയമായ വിഷയങ്ങളിൽ ഒന്നാണ് വയോജനക്ഷേമവും സംരക്ഷണവും പുനരധിവാസവും. സമൂഹത്തിൽ അവശത അനുഭവിക്കുന്നവർക്കും, പാർശ്വവൽക്കരിക്കപ്പെട്ടവർക്കും സംരക്ഷണവും പുനരധിവാസവും ഉറപ്പാക്കുക എന്നതാണ് സാമൂഹ്യനീതി വകുപ്പിന്റെ ലക്ഷ്യം. വയോജനക്ഷേമത്തിന് സാമൂഹ്യനീതി വകുപ്പ് മുന്തിയ പരിഗണനയാണ് നൽകി വരുന്നത്. വയോജന ക്ഷേമപ്രവർത്തനങ്ങൾക്കുള്ള നോഡൽ വകുപ്പായി സാമൂഹ്യനീതി വകുപ്പ് പ്രവർത്തിച്ചുവരുന്നു. വികസിത രാജ്യങ്ങളുടേതിന് സമാനമായ ആയുർദൈർഘ്യമുള്ള കേരളത്തിൽ വയോജനങ്ങളുടെ എണ്ണം താരതമ്യേന കൂടുതലാണ്. 2011-ലെ സെൻസസ് പ്രകാരം 12.55 ശതമാനമാണ് കേരളത്തിലെ മുതിർന്ന പൗരന്മാരുടെ എണ്ണം. 2026-ഓടെ ഇത് ആകെ ജനസംഖ്യയുടെ 23 ശതമാനമാകുമെന്നാണ് കണക്കാക്കുന്നത്. വയോജനങ്ങളുടെ എണ്ണം വർദ്ധിക്കുന്നതിനനുസരിച്ച് അവർ അഭിമുഖീകരിക്കുന്ന പ്രശ്നങ്ങളും വർദ്ധിച്ചുവരുന്ന സാഹചര്യമാണ് നിലവിലുള്ളത്.

വയോജന ക്ഷേമത്തിനായി സാമൂഹ്യനീതി വകുപ്പ് വിവിധ പദ്ധതികളും

പ്രവർത്തനങ്ങളും ആവിഷ്കരിച്ച് നടപ്പിലാക്കി വരുന്നുണ്ട്. സാമൂഹിക സാമ്പത്തിക ബുദ്ധിമുട്ടുകൾ അനുഭവിക്കുന്ന മുതിർന്ന പൗരന്മാർക്ക് അടിയന്തര സാഹചര്യങ്ങളിൽ ചികിത്സ, സംരക്ഷണം, നിയമസഹായം കെയർ ഗിവർ സേവനം എന്നിവ ഉറപ്പുവരുത്തുന്നതിനായി വയോരക്ഷാ പദ്ധതി, ആയുർവേദ ശാസ്ത്രവിധി പ്രകാരം സൗജന്യ ആയുർവേദ ചികിത്സയും സാന്ത്വന പരിചരണവും നൽകുന്ന വയോഅമൃതം പദ്ധതി, സാമ്പത്തിമായി പിന്നോക്കം നിൽക്കുന്ന പ്രമേഹ രോഗികളായ വയോജനങ്ങൾക്ക് ഗ്ലൂക്കോ മീറ്റർ സൗജന്യമായി നൽകുന്ന വയോ മധുരം പദ്ധതി, സർക്കാർ വൃദ്ധസദനങ്ങളിലെ അടിസ്ഥാന സൗകര്യങ്ങൾ വർദ്ധിപ്പിച്ച് ദേശീയ നിലവാരത്തിലേക്ക് ഉയർത്തുന്നതിനായി കണ്ണൂർ, മലപ്പുറം, കൊല്ലം ജില്ലകളിൽ നടപ്പിലാക്കി വരുന്ന സെക്കന്റ് ഇന്നിംഗ്സ് ഹോം പദ്ധതി, വയോജന ക്ഷേമത്തിനായി സംസ്ഥാനത്തെ നഗരപ്രദേശത്ത് വസിക്കുന്ന മുതിർന്ന പൗരന്മാർക്ക് ആരോഗ്യ പരിരക്ഷയും മാനസിക ഉല്ലാസവും അവരുടെ സ്ഥലങ്ങളിൽതന്നെ ഒരുക്കുകയെന്ന ലക്ഷ്യത്തോടുകൂടി നടപ്പിലാക്കി വരുന്ന വയോമിത്രം പദ്ധതി, മുതിർന്ന പൗരന്മാരുടെ ആരോഗ്യ സംരക്ഷണം ഉറപ്പ് വരുത്തുന്നതിനും പോഷകാഹാര ലഭ്യതയ്ക്കുമായി

ഫുഡ്കിറ്റ് വിതരണം ചെയ്യുന്നതിനുള്ള വയോപോഷണം പദ്ധതി, മുതിർന്ന പൗരന്മാർക്കിടയിൽ അനുദിനം വർദ്ധിച്ചുവരുന്ന ഡിമൻഷ്യ രോഗത്തെ സംബന്ധിച്ച് പൊതുജനങ്ങളിൽ അവബോധം സൃഷ്ടിക്കുന്നതിന്റെ ഭാഗമായി എറണാകുളം ജില്ലയിൽ ജില്ലാ ഭരണകൂടവുമായി ചേർന്ന് ബോധി പദ്ധതി തുടങ്ങിയ പദ്ധതികൾ നിലവിൽ നടപ്പിലാക്കി വരുന്നുണ്ട്. അൽഷിമേഴ്സ് രോഗികളുടെ പരിചരണത്തിനായി തൃശ്ശൂർ, എറണാകുളം എന്നിവിടങ്ങളിൽ ഡിമൻഷ്യ സെന്ററുകൾ പ്രവർത്തിച്ച് വരുന്നുണ്ട്.

മുതിർന്ന പൗരന്മാരുടെ പരാതികൾ കേൾക്കുന്നതിനും പരിഹരിക്കുന്നതിനുമായി സംസ്ഥാനത്ത് സാമൂഹ്യനീതി വകുപ്പിന്റെ മേൽനോട്ടത്തിൽ രാവിലെ 8 മുതൽ രാത്രി 8 മണി വരെ എൽഡർ ലൈൻ സേവനങ്ങൾ ലഭ്യമാക്കുന്നതിനായി എൽഡർ ലൈൻ പദ്ധതിയും നടപ്പിലാക്കി വരുന്നു. തദ്ദേശസ്വയംഭരണ സ്ഥാപനങ്ങൾ നടത്തുന്ന വയോജന പരിപാലന കേന്ദ്രങ്ങൾക്ക് അധിക സൗകര്യങ്ങൾ നൽകി നവീകരിക്കുന്നതിനുള്ള സായംപ്രഭാ ഹോം പദ്ധതി, വയോജനങ്ങൾക്ക് പകൽ സമയം ഉല്ലാസപൂർവ്വം ചെലവഴിക്കുന്നതിനും സ്വയംതൊഴിൽ പരിശീലിക്കുന്നതിനും വിവിധ സേവനങ്ങളും ശുശ്രൂഷ സംവിധാനങ്ങളും

ലഭ്യമാക്കുന്നതിനും വേണ്ടിയുള്ള മാതൃകാ സായം പ്രദ പദ്ധതി എന്നീ പദ്ധതികളും വകുപ്പ് മുഖേന നടപ്പിലാക്കി വരുന്നുണ്ട്.

കൂടാതെ ഡിമൻഷ്യ/അൽഷിമേഴ്സ് മെമ്മറി സ്ക്രീനിംഗ് ക്ലിനിക്ക് എന്ന ഒരു പുതിയ പദ്ധതി കേരള സാമൂഹ്യസുരക്ഷാ മിഷൻ മുഖേന നടപ്പിലാക്കുന്നതിനായി 2023-24 സാമ്പത്തിക വർഷത്തെ ബഡ്ജറ്റിൽ ഉൾപ്പെടുത്തിയിട്ടുണ്ട്. ടി പദ്ധതിയിലൂടെ ഡിമൻഷ്യ/അൽഷിമേഴ്സ് ബാധിതരെ കണ്ടെത്തി ആവശ്യമായ ഇടപെടലുകൾ നടത്തുന്നതിനും പരിചരണം നൽകുന്നതിനുമാണ് ഉദ്ദേശിക്കുന്നത്.

വകുപ്പിന്റെ നേരിട്ടുള്ള നിയന്ത്രണത്തിൽ 16 ഓൾഡ് ഏജ് ഹോമുകൾ പ്രവർത്തിച്ചുവരുന്നുണ്ട്. കൂടാതെ ഓർഫനേജ് കൺട്രോൾ ബോർഡ് അംഗീകാരത്തോടെ പ്രവർത്തിക്കുന്ന 199 ഓൾഡ് ഏജ് ഹോമുകൾക്ക് സർക്കാർ സാമ്പത്തിക സഹായം അനുവദിച്ചുവരുന്നുണ്ട്.

മാതാപിതാക്കളുടെയും മുതിർന്ന പൗരന്മാരുടെയും സംരക്ഷണവും ക്ഷേമവും സംബന്ധിച്ച നിയമം 2007 സംസ്ഥാനത്ത് നടപ്പിലാക്കുന്നതിന്റെ ഭാഗമായി സംസ്ഥാനത്തെ 27 റവന്യൂ സബ് ഡിവിഷൻ ഓഫീസർമാർ മെയിന്റനൻസ് ട്രൈബ്യൂണലുകൾ ആയും 14 ജില്ലാ കളക്ടർമാർ അപ്പലേറ്റ്

അതോറിറ്റികളുമായി പ്രവർത്തിച്ചുവരുന്നു. മെയിന്റനൻസ്

ട്രൈബ്യൂണലുകളിൽ ടെക്നിക്കൽ അസിസ്റ്റന്റുമാരുടെ സേവനം ലഭ്യമാക്കി മുതിർന്ന പൗരന്മാരുടെ സംരക്ഷണവുമായി ബന്ധപ്പെട്ട കേസുകൾ വേഗത്തിൽ തീർപ്പാക്കുന്നതിനുള്ള നടപടികളും സ്വീകരിച്ചിട്ടുണ്ട്. വയോജന മേഖലയിലെ മികച്ച പ്രവർത്തനങ്ങൾക്ക് കേരളത്തിന് രണ്ട് തവണ കേന്ദ്ര സർക്കാരിന്റെ വയോശ്രേഷ്ഠ സമ്മാൻ ലഭിച്ചിട്ടുണ്ട്.

സാമൂഹ്യനീതി വകുപ്പിനുപുറമെ വയോജന മേഖലയിൽ തദ്ദേശസ്വയംഭരണ വകുപ്പ് മുഖേനയും പ്രവർത്തനങ്ങൾ നടപ്പിലാക്കി വരുന്നുണ്ട്. അങ്ങനെ നടപ്പിലാക്കുന്ന സുപ്രധാന പദ്ധതിയാണ് വയോജന പെൻഷൻ പദ്ധതി. നിലവിൽ 52,19,542 വയോജനങ്ങൾ ഈ പെൻഷൻ പദ്ധതിയിലുൾപ്പെട്ട് പ്രതിമാസം 1,600/- രൂപ നിരക്കിൽ പെൻഷൻ കൈപ്പറ്റി വരുന്നുണ്ട്. വയോജനങ്ങൾക്കായി സംസ്ഥാന വ്യാപകമായി വയോജന ക്ലബ്ബുകൾ ആരംഭിക്കുന്നതിന് തീരുമാനിച്ചിട്ടുണ്ട്. തദ്ദേശസ്വയംഭരണ സ്ഥാപനങ്ങൾ വയോസൗഹൃദമാക്കുന്നതിനായി

വയോസൗഹൃദ തദ്ദേശഭരണം എന്നത് നയം ആയി സ്വീകരിക്കാനും വയോജനങ്ങളുടെ സ്ഥിതി വിവരങ്ങൾ ശേഖരിച്ച് അതിന്റെ അടിസ്ഥാനത്തിൽ വിശദാംശങ്ങൾ ഉൾപ്പെടുത്തി പദ്ധതികൾ ആവിഷ്കരിക്കുന്നതിനുമുള്ള നടപടികൾ സ്വീകരിച്ചുവരുന്നുണ്ട്. കൂടാതെ എല്ലാ കിടപ്പുരോഗികൾക്കും സാന്ത്വന പരിചരണം ലഭ്യമാകുന്നു എന്ന് ഉറപ്പാക്കുന്നതിനായുള്ള പദ്ധതികൾ ആവിഷ്കരിച്ച് നടപ്പിലാക്കുന്നു. പ്രായാധിക്യത്താൽ അവശത അനുഭവിക്കുന്ന വയോജനങ്ങൾക്ക് സർക്കാർ സേവനങ്ങളും ജീവൻ രക്ഷാ മരുന്നുകളും വീടുകളിലേയ്ക്ക് എത്തിച്ചുനൽകുന്ന വാതിൽപ്പടി സേവന പദ്ധതി ആവിഷ്കരിച്ച് തദ്ദേശസ്വയംഭരണ സ്ഥാപനങ്ങൾ നിർവ്വഹണം നടത്തിവരുന്നു.

സാമൂഹ്യനീതി വകുപ്പ് തദ്ദേശസ്വയംഭരണ സ്ഥാപനങ്ങളുമായി ചേർന്ന് സംയോജന സാധ്യതകൾ പ്രയോജനപ്പെടുത്തി പകൽവീടുകൾക്ക് സാങ്കേതിക പിന്തുണ നൽകി പകൽ വീടുകളെ വയോജന സേവന മേഖലയിലെ resource centre ആയി ഉയർത്തുന്നത് ലക്ഷ്യം വച്ചുകൊണ്ട് ഒരു പുതിയ പദ്ധതി 2022-23 സാമ്പത്തിക വർഷം ആരംഭിച്ചിട്ടുണ്ട്.

ഉപയോഗിക്കുക വലിച്ചെറിയുക എന്ന സംസ്കാരത്തിന്റെ ഭാഗമായി ഒറ്റപ്പെട്ട് പോകുകയും ഉപേക്ഷിക്കപ്പെടുകയും ചെയ്യുന്ന വയോജനങ്ങളുടെ എണ്ണം ദിനംപ്രതിയെന്നോണം വർദ്ധിച്ചുകൊണ്ടിരിക്കുകയാണ്. ഇതിന്റെ ഭാഗമായി വൃദ്ധസദനങ്ങളിലോ, മറ്റ് ഹോമുകളിലോ പോകുന്ന വയോജനങ്ങളുടെ എണ്ണവും വീടുകളിൽ നിന്നുകൊണ്ട് തന്നെ പരിചരണവും ശ്രദ്ധയും ആവശ്യമായ വയോജനങ്ങളുടെ എണ്ണവും വർദ്ധിച്ചുവരുന്നുണ്ട്. ഇത്തരം ആളുകളെ പരിചരിക്കുന്നതിനായി കെയർ ഗിവർമാർ, ഹോംനേഴ്സ് എന്നിവരെയാണ് പ്രധാനമായും ആശ്രയിക്കേണ്ടി വരുന്നത്. ഇത്തരം കെയർഗിവർമാരെ ലഭ്യമാക്കുന്ന ഏജൻസികൾ, പെയ്ഡ് ഹോമുകൾ എന്നിവ ഇന്ന് സമൂഹത്തിൽ ധാരാളമായി ആരംഭിക്കുന്ന ഒരു സാഹചര്യം നിലവിലുണ്ട്. കെയർഗിവർമാരെ നൽകുന്ന ഏജൻസികളെക്കുറിച്ച് ഒരു പഠനം നടത്തി ആവശ്യമായ നിയന്ത്രണങ്ങൾ കൊണ്ടുവരുന്നതിനായി ഉചിതമായ നിയമനിർമ്മാണം നടത്തുക എന്നതും വകുപ്പിന്റെ പരിഗണനയിലുള്ള വിഷയമാണ്.

വയോജനങ്ങളുടെ ക്ഷേമത്തിനായി മാർഗ്ഗനിർദ്ദേശങ്ങളും സഹായങ്ങളും

നൽകുന്നതിനും വയോജനങ്ങളുടെ കഴിവുകൾ പൊതുസമൂഹത്തിലേക്ക് ഉപയുക്തമാക്കുന്നതിലേക്കാവശ്യമായ പ്രവർത്തനങ്ങൾ ഏറ്റെടുത്ത് നടത്തുന്നതിലേക്കും വയോജന സംരക്ഷണത്തിനുള്ള നിയമങ്ങളിലോ, ഉത്തരവുകളിലോ ഉള്ള വ്യവസ്ഥകൾ നടപ്പിലാക്കുന്നത് സംബന്ധിച്ച് പരിശോധന നടത്തുന്നതിനും ആയതിനായി സർക്കാരിന്റെ വിവിധ വകുപ്പുകളെ ഏകോപിപ്പിക്കുന്നതിനുമായി ഒരു വയോജന കമ്മീഷൻ രൂപീകരിക്കുന്ന വിഷയം സർക്കാരിന്റെ പരിഗണനയിലാണ്.

സംസ്ഥാനത്ത് വയോജനങ്ങളെ സംബന്ധിച്ച സമഗ്രമായ ഒരു ഡാറ്റാ ബാങ്ക് നിലവിലില്ലാത്തതിനാൽ സമഗ്രമായ ഒരു വയോജന സർവ്വേ നടത്തുന്നതിന് വകുപ്പ് പദ്ധതി ആവിഷ്കരിച്ച് വരുന്നുണ്ട്. വയോജനങ്ങൾ അഭിമുഖീകരിക്കുന്ന സാമൂഹിക പ്രശ്നങ്ങൾ സമഗ്രമായി അപഗ്രഥിച്ച് അവയ്ക്കുള്ള പരിഹാരങ്ങൾ കണ്ടെത്തുന്നതിന് പ്രസ്തുത സർവ്വെയിലൂടെ സാധ്യമാകും. ഇതുകൂടാതെ, സംസ്ഥാന വയോജന നയത്തിൽ കാലാനുസൃതമായ മാറ്റങ്ങൾ വരുത്തി കാലഘട്ടം ആവശ്യപ്പെടുന്ന തരത്തിലുള്ള പ്രവർത്തനങ്ങൾ ഏറ്റെടുത്ത് നടപ്പിലാക്കുന്നതിനായി വയോജന നയം പരിഷ്കരിക്കുന്നതിനായുള്ള നടപടികൾ

സ്വീകരിച്ചുവരികയാണ്.

അനുബന്ധം - 3

അഴീക്കോട് വൃദ്ധമന്ദിരം സംബന്ധിച്ച് ശ്രീ. കെ. വി. സുമേഷ്, എം.എൽ.എ. ഉന്നയിച്ച സബ്മിഷൻ ബഹുമാനപ്പെട്ട ഉന്നത വിദ്യാഭ്യാസ-സാമൂഹ്യനീതി വകുപ്പുമന്ത്രി (ഡോ. ആർ. ബിന്ദു) മേശപ്പുറത്തുവച്ച മറുപടി

സാമൂഹ്യനീതി വകുപ്പിന് കീഴിൽ പ്രവർത്തിക്കുന്ന സർക്കാർ വൃദ്ധമന്ദിരങ്ങളുടെ അടിസ്ഥാന സൗകര്യങ്ങൾ മെച്ചപ്പെടുത്തുകയും കൂടുതൽ സൗകര്യങ്ങൾ ഏർപ്പെടുത്തുകയും അന്താരാഷ്ട്രികൾക്ക് മെച്ചപ്പെട്ട സേവനം ഉറപ്പുവരുത്തുകയും ചെയ്ത് സ്ഥാപനത്തെ ദേശീയ നിലവാരത്തിലേക്ക് ഉയർത്തുന്നതിനായി Second Innings Home എന്ന പേരിൽ ഒരു പദ്ധതി ആവിഷ്കരിക്കുകയുണ്ടായി. Hindustan Latex Family Planning Promotion Trust (HLFPPT) മുഖേന പ്രസ്തുത പദ്ധതി കണ്ണൂർ സർക്കാർ വൃദ്ധസദനത്തിൽ ആരംഭിക്കുന്നതിന് 2018-19-ൽ തീരുമാനിക്കുകയും ചെയ്തു. മൂന്ന് വർഷത്തേക്കാണ് പദ്ധതിക്ക് അനുമതി നൽകി MoU ഒപ്പിട്ടിരുന്നത്. പദ്ധതിയുടെ ഔദ്യോഗിക ഉദ്ഘാടനം 22-09-2019-ന് നടത്തി. 07-12-2018 മുതൽ 06-12-2019 വരെയുള്ള ആദ്യവർഷ പ്രവർത്തനത്തിനായി 73,62,960/- രൂപ രണ്ട് ഘട്ടമായി HLFPPT-ക്ക്

അനുവദിക്കുകയുണ്ടായി. പ്രോജക്ടിന്റെ ഭാഗമായി അടിസ്ഥാന സൗകര്യ വികസനം, മനുഷ്യ വിഭവശേഷി മെച്ചപ്പെടുത്തൽ, സേവന നിലവാരം മെച്ചപ്പെടുത്തുക എന്നീ പ്രവർത്തനങ്ങളാണ് ആദ്യ വർഷം നടത്തിയത്.

തുടർന്ന് 07-12-2019 മുതൽ 06-12-2020 വരെയുള്ള രണ്ടാം വർഷത്തെ പ്രവർത്തനങ്ങൾ നടത്തുന്നതിന് 38,75,828/-രൂപ ചെലവഴിക്കുന്നതിന് ഭരണാനുമതി അനുവദിച്ചതുപ്രകാരം ആദ്യ ഗഡുവായി 22,34,103/-രൂപ HLFPPPT-ക്ക് അനുവദിക്കുകയും ചെയ്തിരുന്നു. പദ്ധതിയുടെ വിജയകരമായ നടത്തിപ്പിലൂടെ ടി സ്ഥാപനത്തിലെ ഭൗതിക സാഹചര്യങ്ങളും അന്തേവാസികളുടെ ജീവിത നിലവാരവും വളരെയധികം മെച്ചപ്പെടുകയുണ്ടായി. പ്രകടമായ ഈ മാറ്റത്തിന്റെ അടിസ്ഥാനത്തിൽ മലപ്പുറം, കൊല്ലം ജില്ലകളിൽകൂടി ഈ പദ്ധതി നടപ്പിലാക്കുകയും ആയത് വിജയകരമായി നടന്നുവരികയുമാണ്.

HLFPPT വഴി നടപ്പിലാക്കിയ Second Innings Home പദ്ധതി, കണ്ണൂരിന്റെ കരാർ കാലാവധി 30-04-2022-ൽ അവസാനിച്ചു. Second Innings Home പദ്ധതിക്കായി HLFPPPT താൽക്കാലികമായി നിയമിച്ചിരുന്ന ജീവനക്കാരുടെ സേവന പരിചയം കണക്കിലെടുത്ത് അവരെ

വകുപ്പിന്റെ നേരിട്ടുള്ള നിയന്ത്രണത്തിൽ എടുക്കുകയും പദ്ധതി മുടങ്ങിപ്പോകാതിരിക്കാൻ നാലാം വർഷം മുതൽ വകുപ്പ് നേരിട്ട് നടത്തുന്നതിന് തീരുമാനിക്കുകയും ചെയ്തിരുന്നു. ആയതുപ്രകാരം നാലാം വർഷം വകുപ്പ് നേരിട്ട് പദ്ധതി നടപ്പാക്കുന്നതിനായി ഭരണാനുമതിക്കായി വർക്കിംഗ് ഗ്രൂപ്പിൽ 2022 ജൂൺ മാസത്തിൽ പ്രൊപ്പോസൽ സമർപ്പിക്കുകയും വർക്കിംഗ് ഗ്രൂപ്പ് തീരുമാനപ്രകാരം പ്രൊപ്പോസൽ ധനകാര്യ വകുപ്പിന്റെ പരിശോധനയ്ക്കായി അയക്കുകയും ചെയ്തു.

ധനകാര്യ വകുപ്പിന്റെ നിർദ്ദേശത്തിന്റെ അടിസ്ഥാനത്തിൽ പദ്ധതിയുമായി ബന്ധപ്പെട്ട രണ്ടും മൂന്നും വർഷങ്ങളിലെ വിശദാംശങ്ങൾ സംബന്ധിച്ച രേഖകൾ സാമൂഹ്യനീതി വകുപ്പ് ഡയറക്ടർ HLFPPPT അധികൃതരിൽനിന്നും ലഭ്യമാക്കി 15-02-2023-ൽ സമർപ്പിക്കുകയും ആയത് ധനകാര്യവകുപ്പിന് പരിശോധനയ്ക്കായി സമർപ്പിച്ചിരിക്കുകയും ധനകാര്യ വകുപ്പ് പരിശോധിച്ചുവരികയുമാണ്.

സ്ഥാപനത്തിലെ താമസക്കാർക്ക് വളരെയേറെ പ്രയോജനപ്രദമായ ഈ പദ്ധതി മുടങ്ങിപ്പോകാതിരിക്കുന്നതിനായി നാലാം വർഷത്തെ പദ്ധതിയിൽ ഉൾപ്പെടുത്തി സോഷ്യൽ വർക്കർ, സ്റ്റാഫ് നഴ്സ്,

ഫിസിയോതെറാപ്പിസ്റ്റ്, ഹൗസ് കീപ്പിംഗ് സ്റ്റാഫ്, ലാബ് ടെക്നീഷ്യൻ തസ്തികകളിലായി HLFPPT മുഖേന നിയോഗിച്ചിരുന്ന ജീവനക്കാരെ 2022 മെയ് മാസം മുതൽ വകുപ്പിന്റെ നേരിട്ടുള്ള നിയന്ത്രണത്തിൽ തുടരുന്നതിന് നിർദ്ദേശിച്ചിരുന്നു. എന്നാൽ 2022 സാമ്പത്തിക വർഷത്തിലെ തുക അനുവദിക്കുന്നതിലെ കാലതാമസംമൂലം മേൽ ജീവനക്കാർക്ക് യഥാസമയം ശമ്പളം നൽകാൻ കഴിഞ്ഞിരുന്നില്ല. ശമ്പളം മുടങ്ങിയതിനാൽ Second Innings Home പദ്ധതിക്കായി നിയമിച്ച ജീവനക്കാരിൽ അഞ്ച് പേർ രാജിവെച്ചു പോകുകയുണ്ടായി.

നിലവിൽ കണ്ണൂർ വൃദ്ധസദനത്തിൽ സുപ്രണ്ട്, ഫീമെയിൽ അറ്റൻഡന്റ്, ഓഫീസ് അറ്റൻഡന്റ്, പി.ടി.എസ്., വാച്ച് മാൻ എന്നിവർ വകുപ്പിന്റെ സ്ഥിര ജീവനക്കാരായും ഒരു ഡാറ്റാ എൻട്രി ഓപ്പറേറ്റർ, ഒരു ഡ്രൈവർ എന്നിവർ മാനേജ്മെന്റ് കമ്മിറ്റി വഴിയായും രണ്ട് മൾട്ടി ടാസ്ക് കെയർ പ്രൊവൈഡർമാർ, ഒരു നഴ്സ് എന്നിവർ കരാർ വ്യവസ്ഥയിലും സേവനം ചെയ്തുവരുന്നു. ഇതുകൂടാതെ Second Innings Home പദ്ധതി പ്രകാരം നിയമിച്ച മൂന്ന് ഹൗസ് കീപ്പിംഗ് സ്റ്റാഫും ജോലിയിൽ തുടർന്നുവരുന്നു. ആയതിനാൽതന്നെ, മുൻപ് നടന്നിരുന്നതുപോലുള്ള സ്ഥാപനത്തിന്റെ

ദൈനംദിന പ്രവർത്തനങ്ങളെയോ അന്വേഷണങ്ങളുടെ ഏതെങ്കിലും ആവശ്യങ്ങളെയോ ജീവനക്കാർ പിരിഞ്ഞുപോയതുമൂലം പ്രതികൂലമായി ബാധിക്കുന്ന അവസ്ഥയില്ല. എന്നാൽ Second Innings Home പദ്ധതി പ്രകാരം ലഭ്യമായ അധിക സൗകര്യങ്ങൾ ലഭിക്കുന്നതിന് നിലവിൽ കുറച്ച് തടസ്സങ്ങളുണ്ട്. ധനകാര്യ വകുപ്പിന്റെ അനുമതി ലഭിക്കുന്ന മുറയ്ക്ക് സ്ഥാപനത്തിൽ അധിക ജീവനക്കാർ ഉൾപ്പെടെയുള്ള സൗകര്യങ്ങൾ പുനഃസ്ഥാപിക്കാൻ കഴിയുന്നതും നേരത്തെ ആവിഷ്കരിക്കപ്പെട്ടത് പ്രകാരം ദേശീയ നിലവാരത്തിലുള്ള Second Innings Home പൂർണ്ണതോതിൽ പ്രവർത്തനസജ്ജമാക്കാൻ കഴിയുന്നതുമാണ്.

അനുബന്ധം - 4

ശ്രീമതി ശാന്തകുമാരി കെ. എം.എൽ.എ.യുടെ സബ്മിഷൻ ബഹുമാനപ്പെട്ട പൊതുമരാമത്ത് - വിനോദസഞ്ചാരം വകുപ്പുമന്ത്രി (ശ്രീ. പി. എ. മുഹമ്മദ് റിയാസ്) മേശപ്പുറത്തുവെച്ച മറുപടി

ചിറക്കൽപ്പടി-കാഞ്ഞിരപ്പുഴ റോഡ് നവീകരണ പദ്ധതിക്ക് കിഫ്ബിയിൽനിന്നും 30.26 കോടി രൂപയ്ക്ക് സാമ്പത്തികാനുമതിയും സാങ്കേതികാനുമതിയും ലഭിച്ചിരുന്നു. പദ്ധതി ടെണ്ടർ ചെയ്ത് പ്രവൃത്തി ആരംഭിച്ചെങ്കിലും സമയബന്ധിതമായി പൂർത്തീകരിക്കാത്തതിനാൽ

കരാറുകാരന്റെ നഷ്ടോത്തരവാദിത്തത്തിൽ കരാർ റദ്ദാക്കേണ്ടിവന്നു. തുടർ പ്രവൃത്തിക്ക് ടെണ്ടർ വിളിക്കുകയും ടെണ്ടറിന്, ടെണ്ടർ അപ്രവൃത്തി കമ്മിറ്റി അംഗീകാരം നൽകുകയും ചെയ്തിട്ടുണ്ട്. ടെണ്ടറിന് കിഫ്ബിയുടെ അംഗീകാരംകൂടി ലഭ്യമായാൽ പ്രവൃത്തി പുനരാരംഭിക്കാൻ സാധിക്കും.

അനുബന്ധം -5

ശ്രീ. ജോബ് മൈക്കിൾ എം.എൽ.എ.യുടെ സബ്മിഷൻ ബഹുമാനപ്പെട്ട പൊതുമരാമത്ത് - വിനോദസഞ്ചാരം വകുപ്പുമന്ത്രി (ശ്രീ. പി. എ. മുഹമ്മദ് റിയാസ്) മേശപ്പുറത്തുവെച്ച മറുപടി

നഗരത്തിലെ ഗതാഗതക്കുരുക്കിന് പരിഹാരമാകുന്ന ഒരു പദ്ധതിയെ സംബന്ധിച്ചാണ് ബഹുമാനപ്പെട്ട ജോബ് മൈക്കിൾ എം.എൽ.എ. സബ്മിഷൻ ഉന്നയിച്ചിരിക്കുന്നത്. എന്നാൽ സബ്മിഷൻ നോട്ടീസ് അനുസരിച്ച് ആവശ്യപ്പെടുന്ന PMGSY പദ്ധതിയിൽ റോഡ് ഉൾപ്പെടുത്താനുള്ള നിർദ്ദേശം പരിഗണിക്കേണ്ടത് തദ്ദേശസ്വയംഭരണ വകുപ്പാണ്. PMGSY-3 മാനദണ്ഡപ്രകാരം ഈ റോഡ് അതിൽ ഉൾപ്പെടുത്താൻ കഴിയുകയില്ലെന്ന് തദ്ദേശസ്വയംഭരണ വകുപ്പിൽനിന്നും അറിയിച്ചിട്ടുണ്ട്. പാടശേഖരത്തിൽ കൂടിയുള്ള റോഡായതിനാൽ ഉയർത്തി നിർമ്മിക്കേണ്ടതായും വരും. റിംഗ് റോഡിനുള്ള സാധ്യത അവിടെ

നിലനിൽക്കുന്നു എന്നാണ് സബ്മിഷനിൽ പറഞ്ഞിരിക്കുന്നത്. ഏതെങ്കിലും പദ്ധതികൾ ആവിഷ്കരിക്കുമ്പോൾ ഇത് പ്രത്യേകമായി പരിശോധിക്കാം.

അനുബന്ധം - 6

ശ്രീ. പി. മമ്മിക്കുട്ടി എം.എൽ.എ.യുടെ സബ്മിഷൻ ആരോഗ്യ-വനിത-ശിശുവികസന വകുപ്പുമന്ത്രി (ശ്രീമതി വീണാ ജോർജ്) മേശപ്പുറത്തുവെച്ച മറുപടി

സിൽവർ ജൂബിലി വർഷത്തിൽ നിൽക്കുന്ന ഐക്കോൺസ് ആരോഗ്യവകുപ്പിന്റെ കീഴിൽ ഗ്രാന്റ് ഇൻ എയ്ഡായി പ്രവർത്തിക്കുന്ന ഒരു സ്വയംഭരണ സ്ഥാപനമാണ്. കുട്ടികളിലും മുതിർന്നവരിലുമുള്ള ബൗദ്ധികവും ഭാഷാപരവുമായ പിന്നാക്ക അവസ്ഥയുള്ള രോഗ നിർണ്ണയം, ചികിത്സ, പുനരധിവാസം എന്നിവയാണ് ഐക്കോൺസിന്റെ പ്രധാന ലക്ഷ്യങ്ങൾ. ഈ പ്രയാസങ്ങളുള്ള കുട്ടികളെ കൂട്ടിരിപ്പുകാരില്ലാതെ കിടത്തി ദീർഘകാലം പരിചരിക്കുകയും ചികിത്സ നൽകുകയും ചെയ്യുന്നത് ഇന്ന് ഐക്കോൺസിൽ മാത്രമേയുള്ളൂ. ഐക്കോൺസിൽ നിന്നുള്ള സേവനങ്ങൾ പൂർണ്ണമായി സൗജന്യമോ വളരെ ലഘുവായ ഫീസോടുകൂടിയോ ആണ് ഇപ്പോൾ നൽകിവരുന്നത്.

ഈ മേഖലയിൽ ആവശ്യമായ മാനവശേഷി വികസനം ലക്ഷ്യമിട്ട്

ഐക്കോൺസ് റീഹാബിലിറ്റേഷൻ കൗൺസിൽ ഓഫ് ഇന്ത്യ (RCI) ആരോഗ്യ സർവ്വകലാശാല (KUHS) എന്നിവയുടെ മേൽനോട്ടത്തിൽ BASLP കോഴ്സ് നടത്തിവരുന്നു.

2021 ആഗസ്റ്റിൽ പുതിയ ഡയറക്ടറെ നിയമിക്കുകയും സ്ഥാപനത്തിന്റെ വികസന പ്രവർത്തനങ്ങൾ ത്വരിതപ്പെടുത്തുകയും ചെയ്തിട്ടുണ്ട്. പുതിയ അക്കാദമിക് ബ്ലോക്ക് ഉദ്ഘാടനം ചെയ്തു പ്രവർത്തനനിരതമാക്കിയിട്ടുണ്ട്. കഴിഞ്ഞ രണ്ടുവർഷത്തെ പ്ലാൻ ഫണ്ടുപയോഗിച്ച് അഞ്ചുകോടി രൂപ ചെലവിൽ ആശുപത്രിയുടെ നവീകരണവും പുതിയ ഉപകരണങ്ങൾ വാങ്ങിയും ഉപയോഗത്തിൽ കൊണ്ടുവന്നിട്ടുണ്ട്. 2023 മാർച്ച് 1 മുതൽ ഐക്കോൺസ് ഷൊർണ്ണൂരിൽ ഒരു പൂർണ്ണ സമയ ന്യൂറോളജിസ്റ്റിന്റെ സേവനം ലഭ്യമാക്കിയിട്ടുണ്ട്.

ഓട്ടിസം സ്പെക്ട്രം ഡിസോർഡേഴ്സിന്റെ (ASD) നൂതന ചികിത്സയായ ട്രാൻസ്ക്രാനിയൽ മാഗ്നറ്റിക് സ്റ്റിമുലേഷൻ (TMS) ചികിത്സ ഐക്കോൺസ് ഷൊർണ്ണൂരിൽ ഉടനെ ആരംഭിക്കുന്നതിന് നടപടി സ്വീകരിച്ചുവരുന്നു. ഈ ചികിത്സ സംവിധാനം ഇപ്പോൾ കേരളത്തിൽ ലഭ്യമല്ല.

ഐക്കോൺസിൽനിന്നും വിദഗ്ദ്ധ ഡോക്ടർമാരുടെ സേവനങ്ങൾ ഉപയോഗപ്പെടുത്തി സ്ട്രോക്ക് എപ്പിലെപ്സി മറ്റുമൃഗോ സംബന്ധമായ അസുഖങ്ങൾ ഇവയ്ക്കുള്ള ചികിത്സയും ഇപ്പോൾ ലഭ്യമാണ്. ഗവേഷണതലത്തിൽ ഐക്കോൺസ് കാതലായ സംഭാവനകൾ നൽകിക്കൊണ്ടിരിക്കുകയാണ്. ഐക്കോൺസിന്റെ മൾട്ടി റിസർച്ച് യൂണിറ്റിനുള്ള അപേക്ഷ കേന്ദ്ര ആരോഗ്യ ഗവേഷണ വിഭാഗത്തിന്റെ പരിഗണനയിലാണ്.

ഒരു അഡ്വാൻസ്ഡ് ന്യൂറോ മെറ്റബോളിക് ആൻഡ് ജനറ്റിക് ലാബ് ഐക്കോൺസിൽ നബാർഡ് സഹായത്തോടെ സ്ഥാപിക്കുന്ന വിഷയം പരിശോധനയിലാണ്. ഈ സേവനത്തിലൂടെ നവജാത ശിശുക്കളിൽ ഇപ്പോൾ നടത്തുന്ന രോഗ നിർണ്ണയത്തിന് ഉപരിയായി ഏകദേശം 50-ന് മേൽ രോഗങ്ങൾ കണ്ടെത്തുന്നതിന് സഹായകരമാകുന്നതാണ്. ഈ സേവനങ്ങൾക്കായി ഇപ്പോൾ കേരളത്തിന് പുറത്ത് രക്ത പരിശോധനയ്ക്ക് അയയ്ക്കുകയാണ് ചെയ്തുകൊണ്ടിരിക്കുന്നത്.

ബൗദ്ധികവും ഭാഷാപരവുമായ പരിമിതികൾ കൂട്ടികളിലും മുതിർന്നവരിലും ഒരു പ്രധാന വെല്ലുവിളിയാണ്. കേരളത്തിലെ

ജനസംഖ്യയിൽ വയോധികരുടെ അനുപാതം വർദ്ധിക്കുകയും

ജീവിതശൈലീരോഗങ്ങൾ കൂടിക്കൊണ്ടിരിക്കുകയും ചെയ്യുന്ന അവസരത്തിൽ

ഇവയോട് ബന്ധപ്പെട്ട് എല്ലാ പ്രായക്കാരിലും കാണുന്ന ബൗദ്ധികവും

ഭാഷാപരവുമായ രോഗനിർണ്ണയം, ചികിത്സ എന്നിവയ്ക്ക് ഐക്കോൺസ്

നേതൃത്വം വഹിക്കുന്നതാണ്. ഇവയ്ക്ക് ആവശ്യമായ എല്ലാ ലബോറട്ടറി

സൗകര്യങ്ങളും ചെയ്തുകൊണ്ടിരിക്കുകയാണ്.

ഐക്കോൺസിലെ ജീവനക്കാരിൽ ഭൂരിഭാഗവും താത്കാലിക

അടിസ്ഥാനത്തിൽ പ്രവർത്തിക്കുന്നവരാണ്. ഐക്കോൺസിൽ ആവശ്യമായ

തസ്തികകൾ സൃഷ്ടിച്ച് ജീവനക്കാരുടെ സേവനങ്ങൾ

ക്രമീകരിക്കേണ്ടിയിരിക്കുന്നു. ഐക്കോൺസിന്റെ സ്ഥിരം ജീവനക്കാരുടെ

10, 11 ശമ്പളപരിഷ്കരണങ്ങൾ 22-01-2023-ലെ സർക്കാർ ഉത്തരവ്

നം.G.O.(Ms)No.10/2023/H&FWD പ്രകാരം നടപ്പിലാക്കി ഉത്തരവ്

പുറപ്പെടുവിച്ചിട്ടുണ്ട്. ഭിന്നശേഷിയാൽ ബുദ്ധിമുട്ടുന്ന പൊതുജനങ്ങളിൽനിന്നും

ആശുപത്രി സേവനങ്ങൾക്ക് ഫീസ് വർദ്ധിപ്പിക്കുന്നതിന് പരിമിതികളുണ്ട്.

ഇത് ഐക്കോൺസിന്റെ സാമ്പത്തിക ഭദ്രതയെ ഗൗരവമായി

ബാധിക്കുന്നുണ്ട്. 2022-23 സാമ്പത്തിക വർഷത്തിൽ 500 ലക്ഷം രൂപ

പ്ലാൻ വിഹിതമായി ഐക്കോൺസിന് വകയിരുത്തിയിരുന്നു. ഇതിൽ 266.67 ലക്ഷം രൂപ ഐക്കോൺസിന് റിലീസ് ചെയ്തുകഴിഞ്ഞു. ശേഷിക്കുന്ന തുക റിലീസ് ചെയ്യുന്ന വിഷയം പരിശോധിച്ചുവരികയാണ്. ഇതുകൂടാതെ ശമ്പള വിതരണമുൾപ്പെടെയുള്ള ചെലവുകൾക്കായി നോൺ പ്ലാൻ വിഹിതമായി 241.14 ലക്ഷം രൂപ 2022-23 സാമ്പത്തിക വർഷത്തിൽ വകയിരുത്തിയിരുന്നു. പ്രസ്തുത തുക മുഴുവനായി ഐക്കോൺസിന് റിലീസ് ചെയ്തു നൽകിയിരുന്നു. ഇതുകൂടാതെ അഡീഷണൽ ഓതറൈസേഷൻ മുഖേന 24 ലക്ഷം രൂപയും ഐക്കോൺസിന്റെ സാമ്പത്തിക സ്ഥിതി കണക്കിലെടുത്ത് റിലീസ് ചെയ്തു നൽകിയിട്ടുണ്ട്.

അനുബന്ധം-7

ശ്രീ. സേവ്യർ ചിറ്റിലപ്പിള്ളി എം.എൽ.എ.യുടെ സബ്മിഷൻ ആരോഗ്യ-
വനിത-ശിശുവികസന വകുപ്പുമന്ത്രി (ശ്രീമതി വീണാ ജോർജ്ജ്)
മേശപ്പുറത്തുവച്ച മറുപടി

തൃശ്ശൂർ സർക്കാർ മെഡിക്കൽ കോളേജിന്റെ ട്രോജ് കെട്ടിടം നിർമ്മിക്കുന്നതിനായി 24-07-2012-ലെ സ.ഉ. (സാധാ) നം. 2447/2012/ആ.ക.വ. ഉത്തരവ് പ്രകാരം 'Commencement of Emergency

and Critical Care departments in all medical colleges and strengthening of supporting facilities' എന്ന പദ്ധതിയിലുൾപ്പെടുത്തി 1459.03 ലക്ഷം രൂപ അനുവദിക്കുകയും പ്രസ്തുത കെട്ടിടത്തിന്റെ നിർമ്മാണ മേൽനോട്ടച്ചുമതല വഹിക്കുന്നതിനായി സ്പെഷ്യൽ പർപ്പസ് വെഹിക്കിൾ ആയി എച്ച്.എൽ.എ.-നെ (HLL) നിയോഗിക്കുകയും ചെയ്തിരുന്നു. തുടർന്ന് 06-11-2014-ന് കെട്ടിടത്തിന്റെ നിർമ്മാണം ആരംഭിച്ചു. 18 മാസമായിരുന്നു പ്രസ്തുത പ്രവൃത്തി പൂർത്തിയാക്കുവാൻ അനുവദിച്ചിരുന്ന സമയം എങ്കിലും കെട്ടിടത്തിന്റെ പണികൾ ഇടയ്ക്കുവെച്ച് നിന്നുപോകുന്ന അവസ്ഥയുണ്ടായിരുന്നു. 2014-ൽ നിർമ്മാണം ആരംഭിച്ച ട്രയാജ് കെട്ടിടം കരാറുകാരൻ നിർത്തിവയ്ക്കുകയും കോടതിയിൽ കേസ് കൂടി ആയതോടെ പൂർണ്ണമായും തടസ്സപ്പെടുകയുമായിരുന്നു. തുടർന്ന് കോടതി വ്യവഹാരം പരിഹരിക്കുകയും നിർമ്മാണം തുടരാനുള്ള സാഹചര്യങ്ങളിലേയ്ക്ക് കാര്യങ്ങൾ നീങ്ങുകയായിരുന്നു. വകുപ്പിന്റെ സമയോചിതമായ ഇടപെടലിലൂടെ കെട്ടിടം പണികൾ വളരെ വേഗത്തിൽ പൂർത്തിയാക്കുവാൻ സാധിക്കുകയും ചെയ്തു. നേരത്തേയുള്ള കരാറുകാരൻ നിർമ്മാണ പ്രവൃത്തികൾ തുടരാൻ വിസമ്മതിച്ചത് കാര്യങ്ങൾ കൂടുതൽ സങ്കീർണ്ണമാക്കിയെങ്കിലും

ജനപ്രതിനിധികളുടെയും കോളേജ് അധികൃതരുടെയും അധ്യക്ഷതയിൽ HLL അധികൃതരുമായി അഞ്ചോളം യോഗങ്ങൾ ചേരുകയും നിർമ്മാണം പുനരാരംഭിക്കാനുള്ള നീക്കങ്ങൾക്ക് തുടക്കമിടുകയും പുരോഗതികൾ നിരന്തരം വിലയിരുത്തുകയും ചെയ്തു. 90 ശതമാനം പൂർത്തിയാകുന്ന ഇലക്ട്രിക്കൽ, മെഡിക്കൽ ഗ്യാസ്, HVAC എന്നീ ജോലികൾ നിലവിലെ ഉപകരാറുകാർക്ക് മാത്രമേ പൂർത്തിയാക്കാൻ സാധിക്കുമായിരുന്നുള്ളൂ. ഇതിനായി പ്രത്യേകം ശിപാർശ HLL-HITES-ൽ നിന്നും ആവശ്യപ്പെടുകയും അത് സമർപ്പിച്ചതനുസരിച്ച് തുടർനടപടികൾ സ്വീകരിക്കുകയും നിർമ്മാണം തുടരാനും ഉപകരാറുകാരുമായി HLL-ന് പുതിയ കരാറിൽ ഏർപ്പെടാനും സർക്കാർതലത്തിൽ അനുമതി നൽകുകയും ചെയ്തു. സിവിൽ പ്രവൃത്തികൾക്കായി പ്രത്യേകം ടെണ്ടർ ക്ഷണിക്കുകയും പുതിയ കരാറുകാരനെ കണ്ടെത്തുകയും ചെയ്തു. നിലവിലുള്ള കെട്ടിടവുമായി ബന്ധിപ്പിക്കുന്ന connecting കോരിഡോർ അധിക നിർമ്മാണ പ്രവൃത്തിയായി ഉൾപ്പെടുത്തി ടെണ്ടർ ചെയ്തു. എല്ലാ പ്രവൃത്തികളും അധികമായി പദ്ധതിയിലുൾപ്പെടുത്തിയ കണക്ഷൻ കോരിഡോർ ഉൾപ്പെടെ നിശ്ചയിച്ച സമയക്രമത്തിനുള്ളിൽ തന്നെ പൂർത്തിയാക്കി

16-11-2022-നാണ്ട് പ്രസ്തുത കെട്ടിടം മെഡിക്കൽ കോളേജിന് കൈമാറിയിട്ടുള്ളത്.

ട്രോജ് കെട്ടിടത്തിന്റെ എനർജൈസേഷനുവേണ്ടി 2022 മാർച്ച് മാസത്തിൽ 30 ലക്ഷം രൂപയുടെ ഭരണാനുമതിയും ഫണ്ടും നൽകിയിരുന്നു. കൂടാതെ ഡിജിറ്റൽ റേഡിയോഗ്രാഫി മെഷീൻ സ്ഥാപിക്കുന്നതിനുള്ള ഫണ്ട് വകയിരുത്തുകയും അതിന്റെ ഇൻസ്റ്റലേഷൻ നടപടികൾ കെ.എം.എസ്.സി.എൽ. മുഖേന പുരോഗമിക്കുകയുമാണ്. KASP ഫണ്ട് ഉപയോഗിച്ച് 4,91,09,389/- രൂപയുടെ സി.റ്റി. സ്ലാനർ (128 slice) സ്ഥാപിക്കുന്നതിന് 10-01-2023-ലെ G.O(Rt)No.68/2023/H&FWD ഉത്തരവ് പ്രകാരം ഭരണാനുമതി നൽകിയിട്ടുണ്ട്. കൂടാതെ കെട്ടിടത്തിലെ സി.റ്റി. സ്ലാനർ, ഡിജിറ്റൽ റേഡിയോഗ്രാഫി മെഷീൻ എന്നിവയുടെ എനർജൈസേഷൻ പ്രവൃത്തികൾക്കായി PWD എസ്റ്റിമേറ്റ് പ്രകാരം 42.10 ലക്ഷം രൂപയുടെ ഭരണാനുമതി നൽകിയിട്ടുണ്ട്. ട്രോജ് ബ്ലോക്ക് പ്രവർത്തിക്കാൻ ആവശ്യമായ ഉപകരണങ്ങളിൽ വലിയൊരു ശതമാനം മെഡിക്കൽ കോളേജ് ആശുപത്രിയിൽ കോവിഡ് സമയത്ത് പ്രവർത്തനമാരംഭിച്ച സെൻട്രൽ ബയോമെഡിക്കൽ ഡിപ്പോയിൽ നിലവിൽ

ലഭ്യമാണ്. ഇതിനായി ഇനിയും ആവശ്യമുള്ള ഫർണിച്ചറുകളും ഉപകരണങ്ങളും സജ്ജീകരിക്കുന്നതിനുള്ള നിർദ്ദേശം നൽകിയതിന്റെ ഭാഗമായി തുടർനടപടി സ്വീകരിച്ചുവരുന്നുണ്ട്.

കൂടാതെ NMC നിബന്ധന പ്രകാരം എമർജൻസി മെഡിസിൻ വിഭാഗം ആരംഭിക്കുന്നതിനും ട്രയാജ് ബ്ലോക്ക് പ്രവർത്തനം ആരംഭിക്കുന്നതിനുമായി ഡോക്ടർമാർ, നേഴ്സുമാർ, അറ്റൻഡർ, മറ്റ് ടെക്നിക്കൽ സ്റ്റാഫ് എന്നിവരെ നിയോഗിക്കുന്നതിനുള്ള പ്രൊപ്പോസൽ തൃശ്ശൂർ മെഡിക്കൽ കോളേജ് പ്രിൻസിപ്പൽ മുഖേന ലഭ്യമാകുകയും ഈ പ്രൊപ്പോസലിന്റെ തുടർനടപടികൾ പുരോഗമിക്കുകയുമാണ്. ട്രയാജ് ബ്ലോക്ക് പൂർണ്ണതോതിൽ പ്രവർത്തനമാരംഭിക്കുന്നതുവഴി റോഡ് അപകടങ്ങൾ, ഹൃദയാഘാതം, പക്ഷാഘാതം തുടങ്ങിയ എല്ലാ അത്യാഹിതങ്ങൾക്കും ഒരു കൂടക്കീഴിൽ ചികിത്സയൊരുക്കാൻ സാധിക്കുന്നതാണ്. തൃശ്ശൂർ ഗവൺമെന്റ് മെഡിക്കൽ കോളേജിന്റെ വികസന പ്രവർത്തനങ്ങളുമായി ബന്ധപ്പെട്ട് മന്ത്രിയെന്ന നിലയിൽ നേരിട്ട് നിരവധി യോഗങ്ങൾ ചേർന്നുകൊണ്ട് നിർമ്മാണ പ്രവർത്തനങ്ങൾ പൂർത്തിയാക്കുന്നതിന് നിർദ്ദേശങ്ങൾ നൽകിയിട്ടുണ്ട്. വികസന പ്രവർത്തനത്തിന്റെ ഓരോ ഘട്ടങ്ങളിലും സ്ഥലം എം.എൽ.എ.-

യുടെ കാര്യക്ഷമമായ ഇടപെടൽ വികസന പ്രവർത്തനങ്ങൾക്ക് ആക്കം കൂട്ടിയിരുന്നു.

ഇപ്രകാരം ജനങ്ങൾക്ക് ആതുരസേവനത്തിന് മികച്ച മുതൽകൂട്ടായി ട്രയാജ് ബ്ലോക്ക് അത്യാധുനികമായ രീതിയിൽ പ്രവർത്തനം ആരംഭിക്കുന്നതിനുള്ള എല്ലാ പ്രവൃത്തികളും വകുപ്പിന്റെ ഭാഗത്തുനിന്നും സമയബന്ധിതമായി സ്വീകരിക്കുന്നുണ്ട്.

ട്രോമ കെയർ സെന്ററിന്റെ പ്രവർത്തനത്തിന് അത്യാവശ്യം വേണ്ടുന്ന സ്ഥിരം തസ്തികകൾ സൃഷ്ടിക്കുന്നതിലേയ്ക്കായി എമർജൻസി മെഡിസിൻ ഡിപ്പാർട്ടുമെന്റിലേയ്ക്കുള്ള ഒരു പ്രൊഫസർ, ഒരു അസോസിയേറ്റ് പ്രൊഫസർ, ഒരു അസിസ്റ്റന്റ് പ്രൊഫസർ, ഒൻപത് സീനിയർ റസിഡന്റ് എന്നീ തസ്തികകൾക്കായി മെഡിക്കൽ വിദ്യാഭ്യാസ ഡയറക്ടർ പ്രൊപ്പോസൽ ലഭ്യമാക്കിയിരുന്നു. ആയത് സർക്കാരിൽ പരിശോധിച്ചുവരുന്നു.

കൂടാതെ ട്രോമ കെയർ സെന്ററിന്റെ പ്രവർത്തനം ആരംഭിക്കുന്നതിനായി അത്യാവശ്യം വേണ്ട നേഴ്സിംഗ്, ശുചീകരണ ജീവനക്കാരെ താൽക്കാലികമായി നിയമിക്കുന്നതിനുള്ള നടപടി സ്വീകരിച്ചുവരുന്നു.

മെഡിക്കൽ കോളേജ് ആശുപത്രി, നെഞ്ചുരോഗാശുപത്രി

എന്നിവിടങ്ങളിലെ മുന്നഷ്യവിഭവശേഷിയുടെ ആവശ്യകത, ലഭ്യത എന്നിവ സംബന്ധിച്ച് പഠനം നടത്തുന്ന കാര്യം പരിശോധിക്കുന്നതാണ്.

കിഫ്ബി ഫണ്ടുപയോഗിച്ച് തൃശ്ശൂർ സർക്കാർ മെഡിക്കൽ കോളേജിലെ അമ്മയും കുഞ്ഞും ബ്ലോക്ക് നിർമ്മാണത്തിന് 277,76,61,670/- രൂപയുടെ ഭരണാനുമതി 04-07-2019-ലെ G.O(Rt)No.1616/2019/Health ഉത്തരവുപ്രകാരം നൽകിയിട്ടുണ്ട്. പ്രസ്തുത പദ്ധതിയുടെ ധനാനുമതി കഴിഞ്ഞ മാസം ചേർന്ന കിഫ്ബി യോഗത്തിൽ പരിഗണിച്ച് അനുവദിച്ചിട്ടുണ്ട്. കൂടാതെ തൃശ്ശൂർ സർക്കാർ മെഡിക്കൽ കോളേജിലെ സൂപ്പർ സ്പെഷ്യാലിറ്റി ബ്ലോക്ക് കിഫ്ബി ഫണ്ടുപയോഗിച്ച് നിർമ്മിക്കുന്നതിന് 22-12-2018-ലെ G.O(Rt)No.3774/2018/Health ഉത്തരവു പ്രകാരം 285,54,01,787/- രൂപയുടെ ഭരണാനുമതി നൽകിയിട്ടുണ്ട്. പ്രസ്തുത പദ്ധതിക്ക് 169,01,37,365/- രൂപയുടെ ധനാനുമതി 29-01-2022-ലെ ഉത്തരവുപ്രകാരം കിഫ്ബി നൽകിയിട്ടുണ്ട്.

5.5 കോടി രൂപ ചെലവിൽ നിർമ്മിക്കാനുദ്ദേശിക്കുന്ന കീമോ ഡെകെയർ സെന്ററിനും 5 കോടി രൂപ ചെലവിൽ നിർമ്മിക്കാനുദ്ദേശിക്കുന്ന

ഇൻഫീഷ്യസ് ഡിസീസ് ബ്ലോക്കിന്റെയും നിർമ്മാണ പ്രവൃത്തികൾക്ക് ആവശ്യമായ നടപടി പൊതുമരാമത്ത് വകുപ്പ് സ്വീകരിച്ചുവരുന്നുണ്ട്.

തൃശ്ശൂർ ഗവൺമെന്റ് മെഡിക്കൽ കോളേജ് കാമ്പസിൽ മെഡിക്കൽ കോളേജ് ആവശ്യങ്ങൾക്ക് മാത്രമായി ഒരു 33 കെ.വി. സബ് സ്റ്റേഷൻ, സെക്ഷൻ ഓഫീസ്, ഇ.വി. ചാർജ്ജിംഗ് സ്റ്റേഷൻ എന്നിവ കെ.എസ്.ഇ.ബി. ഫണ്ടുപയോഗിച്ച് നിർമ്മിക്കുന്നതിന് 20 സെന്റ് ഭൂമി പാട്ടവ്യവസ്ഥയിൽ കെ.എസ്.ഇ.ബി.-ക്ക് അനുവദിക്കുന്നതിന് അനുമതി ആവശ്യപ്പെട്ട് തൃശ്ശൂർ ഗവൺമെന്റ് മെഡിക്കൽ കോളേജ് പ്രിൻസിപ്പാൾ സമർപ്പിച്ച പ്രൊപ്പോസൽ മെഡിക്കൽ വിദ്യാഭ്യാസ കാര്യാലയത്തിൽ പരിശോധിച്ചുവരുന്നുണ്ട്.

സർക്കാർ മെഡിക്കൽ കോളേജുകളെ മികവിന്റെ കേന്ദ്രമാക്കുന്നതിന്റെ ഭാഗമായി ക്വാളിറ്റി ഇംപ്രൂവ്മെന്റ് ഇനിഷ്യേറ്റീവ് എന്ന പദ്ധതി പൈലറ്റ് അടിസ്ഥാനത്തിൽ തിരുവനന്തപുരം ഗവൺമെന്റ് മെഡിക്കൽ കോളേജിൽ വിജയകരമായി നടപ്പിലാക്കിവരുന്നുണ്ട്. ഇതിന്റെ രണ്ടാംഘട്ടമായി തൃശ്ശൂർ മെഡിക്കൽ കോളേജിലും പ്രസ്തുത നടപ്പിലാക്കുന്നതിനുള്ള നടപടി സ്വീകരിച്ചുവരുന്നു.

ശ്രീമതി സി. കെ. ആശ എം.എൽ.എ.യുടെ സബ്മിഷൻ ബഹുമാനപ്പെട്ട ആരോഗ്യ-വനിത-ശിശുവികസന വകുപ്പുമന്ത്രി (ശ്രീമതി വീണാ ജോർജ്ജ്) മേശപ്പുറത്തുവെച്ച മറുപടി

1893-ൽ സ്ഥാപിതമായ സ്ഥാപനമാണ് വൈക്കം ആശുപത്രി. ഇടക്കത്തിൽ ഒരു ഡിസ്പെൻസറിയായി പ്രവർത്തനം ആരംഭിച്ച് പിന്നീട് പ്രാഥമികാരോഗ്യ കേന്ദ്രമായും സാമൂഹ്യാരോഗ്യ കേന്ദ്രമായും താലൂക്ക് ആസ്ഥാന ആശുപത്രിയായും മാറ്റപ്പെട്ടു.

ഏകദേശം 5.5 ഏക്കറോളം വിസ്തീർണ്ണമുള്ള സ്ഥലമുള്ള ഈ ആശുപത്രിക്ക് അനുവദിക്കപ്പെട്ട കിടക്കകൾ 272 ആണ്. എന്നാൽ പരമാവധി 110 കിടക്കകൾക്കുള്ള സ്ഥലം മാത്രമേ നിലവിൽ ഈ ആശുപത്രിയിലുള്ളൂ.

മാസ്റ്റർ പ്ലാൻ അടിസ്ഥാനമാക്കിയുള്ള കിഫ്ബി ധനസഹായത്തോടുകൂടിയുള്ള ആശുപത്രിയുടെ നിർമ്മാണ പ്രവൃത്തികൾ നടന്നുവരുന്നതിനാൽ അമ്മയും കുഞ്ഞും ആശുപത്രിക്കായി നിർമ്മിച്ച 5 നില കെട്ടിടത്തിലാണ് ഈ ആശുപത്രി താൽക്കാലികമായി നിലവിൽ പ്രവർത്തിപ്പിക്കുന്നത്.

പ്രതിദിനം ആയിരത്തിലധികം പേർ ഈ സ്ഥാപനത്തിൽ ഒ.പി.

ചികിത്സയ്ക്കായി എത്തുന്നുണ്ട്. ശരാശരി ഐ.പി. 55 ആണ്.

ഒ.പി., ഐ.പി. സേവനം വിവിധ സ്പെഷ്യാലിറ്റി വിഭാഗം ചികിത്സയും കാഷ്വലിറ്റി സേവനവും ലാബ്, എക്സ്റേ, ഇ.സി.ജി., ഫാർമസി സേവനങ്ങളും, ഗർഭിണികളുടെയും കുട്ടികളുടെയും ആരോഗ്യ പരിപാലനത്തിനായി പി.പി. യൂണിറ്റി, ന്യൂബോൺ സ്റ്റബിലൈസേഷൻ യൂണിറ്റ് (എൻ.ബി.എസ്.യു), ന്യൂബോൺ സ്ക്രീനിംഗ്, എൻ.സി.ഡി. ക്ലിനിക്, മെഡിസിൻ സ്റ്റോർ, ഓഡിയോളജി, ഓപ്പറേഷൻ തിയേറ്റർ, ഫിസിയോതെറാപ്പി തുടങ്ങിയവ പ്രവർത്തിക്കുന്നു. കൂടാതെ പാലിയേറ്റീവ് സേവനങ്ങളും പൊതുജനാരോഗ്യ പ്രവർത്തനങ്ങളും ആംബുലൻസ് സേവനങ്ങളും ഈ ആശുപത്രിയിൽ നൽകി വരുന്നു. മോർച്ചറിയും പോസ്റ്റ്മോർട്ടം സർവ്വീസും ലഭ്യമാണ്.

ഇതുകൂടാതെ കാസ്റ്റ്, കെ.ബി.എഫ്., മെഡിസെപ്, ജെ.എസ്.എസ്.കെ., ആർ.ബി.എസ്.കെ., ആരോഗ്യ കിരണം തുടങ്ങി വിവിധങ്ങളായ രോഗീ ചികിത്സാ സഹായ പദ്ധതികളും നടപ്പിലാക്കുന്നുണ്ട്.

ഡയാലിസിസ് യൂണിറ്റ് ഇവിടെ പ്രവർത്തിക്കുന്നുണ്ട്. 131 ഡയാലിസിസ് രോഗികൾ രജിസ്റ്റർ ചെയ്തിട്ടുണ്ട്. ഒരു ഷിഫ്റ്റിൽ 8

മെഷീനുകളാണ് പ്രവർത്തിക്കുന്നത്. 17 രോഗികൾക്ക് നിലവിൽ ഡയാലിസിസ് നൽകി വരുന്നു.

വൈക്കം താലൂക്ക് ആശുപത്രിയുടെ സമഗ്ര വികസനത്തിനുവേണ്ടി കിഫ്ബി പദ്ധതിയിൽ ഉൾപ്പെടുത്തി അത്യാധുനിക സൗകര്യങ്ങളോടുകൂടിയ കെട്ടിട നിർമ്മാണത്തിന് ഭരണാനുമതി നൽകുകയും കേരള സംസ്ഥാന ഭവന നിർമ്മാണ ബോർഡിനെ സ്പെഷ്യൽ പർപ്പസ് വെഹിക്കിളായി നിയമിക്കുകയും ചെയ്തു. കിഫ്ബിയിൽനിന്നും 66.96 കോടി രൂപയുടെ ധനാനുമതി ലഭ്യമായതിനെ തുടർന്ന് ബഹുനിലകെട്ടിടത്തിന്റെ നിർമ്മാണ പ്രവൃത്തികൾ ആരംഭിക്കുകയും ആയത് പുരോഗമിച്ച് വരികയും ചെയ്യുന്നുണ്ട്.

വൈക്കം താലൂക്ക് ആശുപത്രിയിൽ നിലവിൽ സൂപ്രണ്ട് - 1, വിവിധ സ്പെഷ്യാലിറ്റി വിഭാഗം ഡോക്ടർമാർ-17, അസിസ്റ്റന്റ് സർജൻ-9 എന്നിങ്ങനെ 27 ഡോക്ടർമാർ ഉൾപ്പെടെ 169 സ്ഥിര ജീവനക്കാർ ഇവിടെ ജോലി ചെയ്യുന്നുണ്ട്.

വൈക്കം താലൂക്കാശുപത്രിയിൽ നിലവിൽ സൂപ്രണ്ട്-1, വിവിധ സ്പെഷ്യാലിറ്റി വിഭാഗം ഡോക്ടർമാർ-17, അസിസ്റ്റന്റ് സർജൻ-9 എന്നിങ്ങനെ 27 ഡോക്ടർമാർ ഉൾപ്പെടെ 169 സ്ഥിര ജീവനക്കാർ ഇവിടെ ജോലി

ചെയ്യുന്നുണ്ട്. കൺസൾട്ടന്റ് (ജനറൽ മെഡിസിൻ)-2, ജൂനിയർ കൺസൾട്ടന്റ് (ജനറൽ മെഡിസിൻ)-1, കൺസൾട്ടന്റ് (ഗൈനക്കോളജി)-2, ജൂനിയർ കൺസൾട്ടന്റ് (ഗൈനക്കോളജി)-1, കൺസൾട്ടന്റ് (പീഡിയാട്രിക്സ്)-1, ജൂനിയർ കൺസൾട്ടന്റ് (പീഡിയാട്രിക്സ്)-1, കൺസൾട്ടന്റ് (അനസ്തേഷ്യ)-1, ജൂനിയർ കൺസൾട്ടന്റ് (അനസ്തേഷ്യ)-1, കൺസൾട്ടന്റ് (സർജറി)-1, ജൂനിയർ കൺസൾട്ടന്റ് (സർജറി)-1, ജൂനിയർ കൺസൾട്ടന്റ് (ഓർത്തോ)-1, ജൂനിയർ കൺസൾട്ടന്റ് (ഓഫ്താൽമിക്)-1, ജൂനിയർ കൺസൾട്ടന്റ് (ഇ.എൻ.ടി.)-1, ജൂനിയർ കൺസൾട്ടന്റ് (ഡർമ്മറ്റോളജി)-1, ജൂനിയർ കൺസൾട്ടന്റ് (സൈക്യാട്രി)-1, (മൊത്തം 17 വിവിധ വിഭാഗം സ്പെഷ്യാലിറ്റി ഡോക്ടർമാർ.)

കൂടാതെ ആശുപത്രി മാനേജ്മെന്റ് കമ്മിറ്റി, എൻ.എച്ച്.എം., കാസ്റ്റ് തുടങ്ങിയവ മുഖാന്തരം അൻപതോളം താൽക്കാലിക ജീവനക്കാരും ജോലി ചെയ്യുന്നുണ്ട്. (മൊത്തം 220-ഓളം ജീവനക്കാരുടെ സേവനമാണ് ഇവിടെ ലഭ്യമാകുന്നത്.

ജനറൽ മെഡിസിൻ, ഗൈനക്കോളജി, ഇ.എൻ.ടി., പീഡിയാട്രിക്സ്, ജനറൽ സർജറി, അനസ്തേഷ്യ, ഓഫ്താൽമോളജി, സൈക്യാട്രി, ഓർത്തോ,

ഡർമ്മറ്റോളജി എന്നിങ്ങനെ വിവിധ സ്പെഷ്യാലിറ്റി വിഭാഗങ്ങളാണ് ഈ ആശുപത്രിയിൽ നിലവിൽ അനുവദിച്ചുനൽകിയിട്ടുള്ളത്.

സർക്കാരിന്റെ ആർദ്രം സ്റ്റാൻഡേർഡൈസേഷൻ മാർഗ്ഗരേഖ പ്രകാരം താലൂക്കതല ആശുപത്രികളിൽ സൂപ്പർ സ്പെഷ്യാലിറ്റി വിഭാഗം സേവനം ലഭ്യമാക്കുന്നതിന് നിലവിൽ വ്യവസ്ഥ ചെയ്തിട്ടില്ല. താലൂക്കാശുപത്രി മുഖാന്തരം സ്പെഷ്യാലിറ്റി വിഭാഗം സേവനങ്ങളാണ് ലഭ്യമാക്കി വരുന്നത്. ഈ സൗകര്യങ്ങൾ മെച്ചപ്പെട്ട രീതിയിൽ രോഗികൾക്ക് ലഭ്യമാക്കുന്നതിന്റെ ഭാഗമായാണ് താലൂക്കതല ആശുപത്രികളുടെ അടിസ്ഥാന സൗകര്യങ്ങൾ വികസിപ്പിക്കുന്നതിനും ആധുനിക ഉപകരണങ്ങൾ ലഭ്യമാക്കുന്നതിനും ഡോക്ടർമാർക്കും മറ്റ് അനുബന്ധ വിഭാഗം ജീവനക്കാർക്കും ആധുനിക ചികിത്സാ രീതികളും രോഗീ പരിപാലനവും സംബന്ധിച്ച പരിശീലനം നൽകുന്നതിനും ആശുപത്രിയുടെ മൊത്തത്തിലുള്ള പ്രവർത്തനം രോഗീ സൗഹൃദമാക്കുന്നതിനും ലക്ഷ്യമിട്ടുകൊണ്ടുള്ള നടപടികൾ സർക്കാർ സ്വീകരിച്ചുവരുന്നത്.

വൈക്കം താലൂക്കാശുപത്രിയിൽ ഹൃദ്രോഗ വിഭാഗം ആരംഭിക്കണമെന്നതാണ് ബഹുമാനപ്പെട്ട എം.എൽ.എ. ഈ

സബ്മിഷനിലൂടെ ഉന്നയിച്ചിരിക്കുന്നത്. കോട്ടയം ജില്ലയിൽ സർക്കാർ മേഖലയിൽ കാത്ത് ലാബ് സൗകര്യം നിലവിലുള്ളത് കോട്ടയം സർക്കാർ മെഡിക്കൽ കോളേജിലും കാഞ്ഞിരപ്പള്ളി ജനറൽ ആശുപത്രിയിലുമാണ്. കോട്ടയം മെഡിക്കൽ കോളേജിൽ രണ്ട് കാത്ത്ലാബുകളും കാഞ്ഞിരപ്പള്ളി ജനറൽ ആശുപത്രിയിൽ ഈ സർക്കാരിന്റെ കാലത്ത് പ്രവർത്തനമാരംഭിച്ച ഒരു കാത്ത്ലാബും നിലവിൽ പ്രവർത്തിക്കുന്നുണ്ട്. സർക്കാർ മേഖലയിൽ കേരളത്തിൽ ഏറ്റവും കൂടുതൽ ഹൃദയ ശസ്ത്രക്രിയ വിജയകരമായി നടത്തുന്ന ആശുപത്രിയാണ് കോട്ടയം മെഡിക്കൽ കോളേജ് ആശുപത്രി.

സർക്കാരിന്റെ നയമനുസരിച്ച് സൂപ്പർ സ്പെഷ്യലിറ്റി വിഭാഗമായ ഹൃദ്രോഗവിഭാഗം (കാർഡിയോളജി) ജില്ലാ ആശുപത്രി മുതലാണ് അനുവദിക്കുന്നത്.